

X'INHI T-TAXXA DIGITALI?



EDWARD SCICLUNA / Ministru għall-Finanzi



Kumpaniji moderni, bħalma huma Google, Facebook, Amazon u oħrajn bħalhom huma kumpaniji ġganteski... li jdaħhlu flus kbar u jagħmlu profitti kbar

It-taxxi ilhom magħna eluf kbar ta' snin. Anke fil-Kotba Imqaddsa nsibu li "dak li hu ta' Ċesri għandu jingħata lil Ċesri" b'referenza għall-ħlas tat-taxxi. Aktar ma għadda ż-żmien aktar kien hemm irfinar tas-sistemi tat-taxxi biex kemm jista' jkun jimxu fuq ċerti prinċipji, bħal li fit-tħaddim ta' taxxa m'għandekx tonfoq fuqha aktar milli tkun se ddaħħal minnha.

Hemm ukoll il-prinċipju li kemm jista' jkun ma tindaħalx f'dik li hi għażla bejn ix-xogħol u r-rikreazzjoni billi kemm jista' jkun ma tintaxxax ħafna mix-xogħol.

Ħafna drabi wkoll spicċajna li għal dik li hija taxxa fuq il-konsum ħafna mill-pajjiżi jużaw il-VAT. Fuq kolloxx jibqa' l-fatt li l-prinċipju tat-taxxa huwa li l-Gvern ikollu, biex ngħidu hekk, manku li permezz tiegħu jkun jista' jaqbad il-borma.

Hemm żewġ binarji li fuqhom jimxu s-sistemi tat-taxxi. Min-naħa waħda għandna d-dhul għall-kumpaniji. Il-kumpaniji ma jkunux intaxxati fuq kemm ibiegħu imma fuq kemm jagħmlu profitti għax ma jkunx gust li tintaxxa kumpanija li tkun qiegħda tagħmel it-telf. Dan il-prinċipju gie aċċettat u gie aċċettat ukoll li tintaxxa kumpanija li hija fizikament residenti f'pajjiżek.

Ma tistax tintaxxa kumpanija li qiegħda f'pajjiż ieħor għax b'hekk il-kumpanija tispicċa li tkun qiegħda tiġi ntaxxata darbtejn. Ifisser li l-lokazzjoni, il-preżenza fizika, hija essenzjali.

Fir-rigward tal-individwu, kif nafu, hemm it-taxxa tad-dhul, l-income tax. Dawk huma ż-żewġ binarji tat-taxxi li rreferejt għalihom. Fir-rigward tat-taxxa fuq il-konsum hemm il-VAT, hemm is-Sales Tax u hemm is-Sisa. Kull pajjiż jiddeciedi hu liema sistema ta' taxxa jadotta.

Madankollu, minn żmien għal żmien, dejjem nisimgħu b'xi forma ta' taxxa għdida. Bħalissa qiegħdin nisimgħu spiss it-terminu

"Taxxa Digitali." Taxxa għdida li qiegħda tkun sugġerita mill-Kummissjoni Ewropea. X'inhu jġgri?

Kumpaniji moderni, bħalma huma Google, Facebook, Amazon u oħrajn bħalhom li illum kulhadd juża s-servizzi tagħhom fuq l-Internet, huma kumpaniji ġganteski. Differenti mill-kumpaniji kif nafuhom sal-lum. Kumpaniji li f'ċerti każi huma akbar minn pajjiżi kbar. Kumpaniji ġganteski li jdaħhlu flus kbar u jagħmlu profitti kbar.

Nagħti eżempju biex nuri d-differenza bejn kumpaniji bħal dawn li qiegħed nirreferi għalihom u kumpaniji oħrajn kif nafuhom sal-lum. Nieħdu l-każ ta' kumpanija li tipproduci l-karozzi. Il-kumpanija tixtri l-materja prima, tipproduci l-karozzi, tbiegħhom, ovvjament bi profitt, u tħallas it-taxxa fuq dak il-profitt lill-Gvern tal-pajjiż li fih għandha l-fabbrika, fejn hemm il-preżenza fizika tagħha.

Imma mhux hekk fil-każ tal-kumpaniji diġitali. Ma tafx fejn hu l-indirizz tagħhom minkejja li jista' jkollhom nies tagħhom f'diversi pajjiżi. Izda tant isir xogħol fuq l-Internet illi inti ma tkunx tista' tgħid fejn kien prodott is-servizz tagħhom. Mhux talli hekk, talli x-xogħol tagħhom hu li jġgbru l-informazzjoni fuqek u fuqi li nkunu qiegħdin nużaw is-servizz tagħhom.

Isiru jafu tista' tgħid kolloxx fuqna, minn x'films inħobbu, fejn inħobbu nsieferu, kemm-il darba sifirna, kemm-il darba bbukkajna u rgajna ħassarna. Ikunu jafu kolloxx. Din l-informazzjoni kollha li jkunu qiegħdin jġgbru hija mezz ta' kif imbagħad jistgħu jipproduci s-servizz tagħhom.

Allura li qiegħed jġgri huwa li filwaqt li fil-każ tal-produzzjoni tal-karozzi taf f'liema pajjiż qiegħda ssir tali produzzjoni għax il-fabbrika li tipproduciha tista' taraha, mhux hekk fil-każ ta' kumpaniji diġitali bħal Facebook, Amazon u Google. Ma tafx fejn qiegħed jġgri prodott is-servizz, ma tafx fl-ekonomija

ta' liema pajjiż qiegħed isir il-valur addizzjonali. Bil-konsegwenza li nistgħu ngħidu li kull pajjiż qisu għandu dritt, jixtieq kieku li jintaxxahom hu.

Il-Gvern Franciż iħoss li dawn il-kumpaniji għandhom iħallsu t-taxxa fi Franza, avolja huma kumpaniji Amerikani. U allura, imbotta minn hemm u imbotta minn hawn, il-Kummissjoni Ewropea qiegħda tgħid li dawn il-kumpaniji ġganteski jridu jħallsu t-taxxa fl-Ewropa wkoll għax ħafna mill-profitti li qiegħdin jagħmlu qiegħdin jagħmluhom minn fuq l-Ewropej.



Fl-opinjoni tagħna din hija sitwazzjoni li se tikkomplika ruħha ħafna. Se toħloq għied kummerċjali bejn l-Amerika, iċ-Cina u anke l-Ewropa. Mhux lakemm tghaġġel tiddeciedi. Wiehed għandu jaħsibha sew għax din tirrikjedi soluzzjoni fit-tul. Ma jistax ikun li tiddeciedi bl-għaġġla meta għandek sistema stabbilita li se taqlibha rasha 'l isfel. Anke jekk tali decizjoni tkun gustifikata xorta waħda jrid ikun hemm qbil globali

L-idea hi li tkun introdotta taxxa li ma tkunx kalkulat fuq il-profitt imma fuq kemm qiegħed jinbiegħ is-servizz, liema taxxa ma titħallasx lill-Gvern ta' dak il-pajjiż fejn il-kumpanija għandha xi preżenza fizika imma tingabar mill-Gvernijiet ta' fejn in-nies jużaw l-Internet, fejn il-preżenza hi virtuali.

X'aktarx li qiegħdin tgħidu lilkom infuskom li din hija xihaġa kumplikata. Il-gimgha li għaddiet attendejt għal laqgħa informali tal-Kunsill tal-Ministri tal-Finanzi tal-Unjoni Ewropea f'Sofia, il-Bulgarija, u kellna quddiemna din il-proposta. Il-problema hija li din il-proposta tirrikjedi li l-Gvernijiet inaqqsu parti mit-taxxa li jkunu qiegħdin jagħmlu biex ikun jista' jdaħħalha haddieħor. Eżempju konkret: il-Gvern

Amerikan qiegħed jintaxxa kumpanija partikolari, in-aqqas parti minn din it-taxxa biex l-Ewropa tkun tista' tintaxxa hi l-parti l-oħra. Dan ikun ifisser li fejn qabel kienu magħrufin id-drittijiet ta' min għandu jintaxxa issa, biex ngħidu hekk, se jinqalbu 'l isfel.

Huwa għalhekk li kien hemm nuqqas ta' qbil minn diversi pajjiżi, inkluż Malta. Fl-opinjoni tagħna din hija sitwazzjoni li se tikkomplika ruħha ħafna. Se toħloq għied kummerċjali bejn l-Amerika, iċ-Cina u anke l-Ewropa. Mhux lakemm tghaġġel tiddeciedi. Wiehed għandu jaħsibha sew għax din tirrikjedi soluzzjoni fit-tul.

Ma jistax ikun li tiddeciedi bl-għaġġla meta għandek sistema stabbilita li se taqlibha rasha 'l isfel. Anke jekk tali decizjoni tkun gustifikata xorta waħda jrid ikun hemm qbil globali.

Malta, flimkien ma' għadd ta' pajjiżi oħrajn li jaħsibha bħalna, fosthom il-Lussemburgu u l-Irlanda, qiegħdin ngħidu lill-Kummissjoni Ewropea, lil Franza u lil kull pajjiż ieħor li qabel ma' dak propost jew inkella qiegħed jipproponi xi forma ta' taxxa għdida, li l-kwistjoni għandha tittejed quddiem l-OECD, li hija istituzzjoni internazzjonali li xogħolha hu li ssib ftehim bejn il-pajjiżi fuq prinċipji tat-taxxa. Ma naħsibx li hemm triq aħjar minn hekk meta qiegħdin nitkellmu fuq prinċipji ta' taxxa li ilhom stabbiliti għal ħafna u ħafna snin.

Ma jistax, u m'għandux ikun hemm min, b'mod unilaterali jaqbad u jgħid li jnaqqas mid-dhul tiegħi biex jieħdu hu. Decizjoni unilaterali jista' jeħodha kemm irid sakemm tikkoncerna lilu nnifsu u lilu biss, imma jekk toqot jew tinvolvi lil haddieħor, allura bilfors li jkollu jikkelle mal-parti l-oħra, bilfors li jrid ikun hemm dak li jissejjah ftehim multilaterali. Huwa għalhekk li aħna bħala Malta ma naqblux ma' din it-taxxa. Ma naqblux mhux għax għandna xi haġa kontra imma

għax s'issa għad m'hemmx diskussjonijiet dwarha. Lanqas biss għadhom bdew. Diskussjonijiet bħal dawn jieħdu mill-inqas medda ta' sentejn.

Għaġġla żejda għib biss inkwiet kummerċjali. Ma ninsewx fuq kolloxx li l-pajjiżi Ewropej kollha konna kritiċi tal-President Amerikan Donald Trump li jaqbad u jgħolli t-tariffi bl-addoċċ meta hemm ftehim li t-tariffi m'għandhomx joghlew.

Prinċipju li trid tibqa' żżomm miegħu. Ma tistax tikkritika lil Trump għax ħa decizjoni b'mod unilaterali, imbagħad int tagħmel l-istess haġa u b'mod unilaterali tgħid li se tagħmel taxxa diġitali fuq kumpaniji Amerikani bla ma hemm ftehim għal dan mal-Istati Uniti.

Malta pajjiż zghir, imma għandna vuċi madwar il-mejda. Meta nagħmlu dan l-argument ningħataw il-prosit għax huwa argument li jagħmel sens. Mhix kwistjoni ta' daqs ta' pajjiż imma ta' jekk l-opinjoni li tagħti tagħmilx sens jew le. Ma rridux gwerer kummerċjali għax f'sitwazzjoni bħal din Malta tbat.

Aħna niddependu ħafna fuq l-esportazzjoni ta' prodotti u servizzi. Mhux fl-interess tagħna li jkun hemm gwerer kummerċjali bejn l-Amerika u iċ-Cina. Fl-interess tagħna huwa li jkun hemm ftehim.

Konxji li l-ftehim jieħu ż-żmien biex jintlaħaq. Hemm organizzazzjonijiet internazzjonali bħalma hija l-OECD fil-każ ta' taxxa, u d-WTO fil-każ ta' kummerċ. Huwa quddiem dawn l-organizzazzjonijiet li għandha ssir id-diskussjoni. Eżempji ta' wasla għal ftehim fil-passat kellna u allura għandna għalfejn nisperaw li anke f'dan il-każ ikun hemm ftehim li jista' jagħti l-każ li jwassal biex jitbiddel il-mod, il-proċess ta' taxxa fuq kumpaniji ġganteski.

Għal dan il-għan se nkunu qiegħdin inkomplu naħdmu għax huwa ċar daqs il-kristall li l-gid jinkiseb minn ftehim u mhux minn gwerer kummerċjali.